५्‌ 
स्वामी करपात्रीजी 
[ स्वामी हग्हिरानन्द सरस्वती ] 


अनन्त श्रीविभूषित स्वामी करपात्रीजी महाराज आधुनिक यूग में काशीस्थ 
संन्यासियों के शिरोमणि रूप से विराजमान रहे हैं। उनकी वाणी और लेखनी दोनों 
में धर्म के रहस्यों के उद्घाटन फरने की अलौकिक क्षमता थी। वे हृदयाबर्जिका 
विमला वाणी के जैसे प्रेरक मनीषी थे, वेसे ही ललितरहूलाम लेखनी के धनी थे । वाणी 
ओर लेखनी का यह मञज्जुल सामरस्य किस विद्वानु को अपनी ओर आडक्ृष्ट करने में 
समथथ नहीं होता ? वे वैदिक शास्त्र के मर्म के उनन्‍मीलन में समर्थ वाग्मी थे जिनके 
विषय में कहा गया है--“वाग्मी भवति वा न वा । वे वंसे नीरस वेदान्ती नहों थे 
जो वेदान्त के छुष्क तर्कों के चिन्तन में ही अपनी प्रतिमा का उपयोग करता है, प्रत्युत 
वे सौन्दय- सार-सवंस्व रसामृतमूर्ति निकुञजविहारी की परम पावन निकुञ्जलीला के 
मक्ति-रसाप्लुत सहदय उपासक थे जिनकी कमनीय वाणी से मक्तिरस के मधुमय कण 
बिखरे पड़ते थे । उनकी लेखनी ने जो कुछ भी निबद्ध किया वह केवल मस्तिष्क की 
वस्तु नहीं है, प्रत्युत उनके रस-सान्द्र हृदय का आनन्दमय उल्लास है। ऐसे गम्मीर 
चिन्तक, नैष्ठिक उपासक तथा सहृदय लेखक के साक्ष्विक जीवन की धारा से परिचित 
होकर अपने को सुधारने तथा संवारने की अभिलाषा किस व्यक्ति में न होगी ? उसी 
जीवन की एक भव्य झ्याँकी यहाँ प्रस्तुत की जा रही है । 
जन्म ओर शिक्षा 

स्वामी करपान्नीजी का जन्म उत्तरप्रदेश में प्रतापगढ़ जिले के मटनी नामक गाँव 
में श्रावण शुक्ला द्वितीया को सं० १९६४ वि० ( सन्‌ १९०७ ) में हुआ । इनके पूृवज 
गोरखपुर जिले के ओझौली गाँव के निवासी थे । परन्तु कालान्तर में कालाकाँकर के 
राजा स्वामीजी के पितामह को मटनी ( प्रतापगढ़ ) ले गये जहाँ जाकर वे बस गये । 
स्वामीजी सरयुपारीण ब्राह्मण थे। इनके पिता का नाम पण्डित रामनिधि ओझा था 
जो बड़े ही साक्विक तथा धामिक प्रकृति के व्यक्ति थे । 

पण्डित रामनिधि ओझा के तीन पुत्र हुए जिनमें कनिष्ठ पुत्र का नाम हरनारायण 
था। यही हरनारायण कालान्‍्तर में स्वामी करपात्री के नाम से प्रसिद्ध हुए । ओोझाजी 
का परिवार पुरातन सभ्यता तथा संस्कृति का बड़ा प्रेमी था । अतः गाँव की प्रारम्मिक 
शिक्षा समाप्त करने के पदचात्‌ ओझाजी ने अपने इस पुत्र को संस्क्ृत पढ़ाने का निश्चय 
किया । अतः: उन्होंने घर पर ही प्रथमा प्रीक्षा के पाठ्यग्रन्थों की पढ़ाना आरम्म 
कर दिया । तीद्ष्ण बुद्धि होने के कारण हरनारायण ने शझीज़् ही संस्कृत का साधारण 
ज्ञान प्राप्त कर लिया | परन्तु इन्होंने किसी विद्यालय में विधिवत्‌ अध्ययन नहीं किया । 


६८ स्वामी करपात्रीजी 


विवाह तथा वेराग्य 

बालक हरनारायण का स्वभाव जन्म से ही विरागी था। इसे सांसारिक कार्यों 
में कोई आनन्द नहीं आता था । केवल नौ वर्ष के वय में ही इसे जीवन से उचाट तथा 
उदासीनता हो गयी और यह बार-बार घर छोड़कर किसी अज्ञात वस्तु की खोज में 
मागने लगा । एक-दो बार इनके पिता और माई इन्हें खोजकर घर ले आये परन्तु 
फिर भी इनका मन घर में नहीं लगता था। पिता ने यह समझकर कि सम्मदतः 
विवाह कर देने पर इसका मन संसार में लगने लगेगा, उन्होंने विवाह पास के ही 
खण्डवा नामक गाँव में कर दिया, परन्तु हरनारायण के विरागी मन में विवाह करने 
के पदचात्‌ भी राग उत्पन्त नहीं हो सका । घर छोड़कर मागने का इनका क्रम जारी 
रहा । अन्त में पिता ने देखा कि इनका मन जब घर में लगता ही नहीं तब इन्हें 
रोकना व्यथें है । अतः इनसे निवेदन किया कि सन्‍्तानोत्पत्ति के बाद तुम घर छोड़कर 
जा सकते हो । सत्रह वर्ष के वय में सन्‌ १९२४ ई० में इन्हें एक कन्या उत्पन्न हुई । 
इस प्रकार पिता के आदेश का पालन कर इन्होंने अन्तिम रूप से घर छोड़ने का निश्चय 
कर लिया । फलत: हरनारायण ने अपने बूढ़े पिता और बूढ़ी माता, युवती स्‍त्री और 
अबोध पुत्री को रोते और कलूपते हुए छोड़कर संसार से सदा के लिए अपना नाता 
तोड़ लिया । यही हरनारायण के महाभिनिष्क्रमण' की संक्षिप्त कथा है । 
गुरु की खोज में 

केवल सन्नह वर्ष के वय में युवक हरनारायण घर छोड़कर वेरागी बन गये। 
ये घर से निकल तो पड़े परन्तु इन्हें कहाँ जाना है और क्या करना है, इसका इन्हें 
स्वयं पता नहीं था। अपने गाँव से पैदल ये अनेक नदी-नालों को पार करते हुए, 
बीहड़ मार्गों का अतिक्रमण करते हुए आगे बढ़े चले जा रहे थे। अनेक दिनों की 
पेदल यात्रा करने के पश्चात्‌ ये प्रयाग के समीप कुटेश्वर गाँव में पहुँचे । वहाँ एकाएक 
देखा कि एक महात्मा वटवृक्ष की छाया में बेठे हुए तपस्या कर रहे हैं। वे महात्मा 
टाट का कोपीन धारण किये हुए ध्यानमग्न थे। ध्यान मंग होने पर उन्होंने अपने 
सामने एक नवयुवक को खड़ा पाया। उससे प्रशन्‍न करके उसका आशय जान लेने के 
पदचात्‌ उन्होंने हरनारायण से कहा कि “तुम नरवर जाकर अभी अध्ययन करो । 
तुम पर माँ सरस्वती की विशेष कृपा रहेगी ।” इस महात्मा की आज्ञा मानकर 
हरनारायण नरवर के लिए चल पड़े। कहने की आवद्यकता नहीं कि वे महात्मा 
स्वामी ब्रह्मानन्द सरस्वतीजी महाराज थे जो आगे चलकर ज्योतिष्पीठ के शंकराचाय॑ 
हुए । उनका प्रधान आश्रम प्रयाग के अलोपी बाग” में थाजोी आज मभी वहीं 
विद्यमान है । 
नरवर में अध्ययन 

प्राचीन काल से ही नरवर शिक्षा का केन्द्र रहा है। वहां सांगवेद विद्यालय 
स्थापित है। इसी विद्यालय में उन दिनों नैष्िक ब्रह्मचारी श्रीजीवनदत्तजी महाराज 


काशी की पाण्डित्य परम्परा ६६ 


अध्यापन काये करते थे । उन्हीं के चरणों में बेठकर हरनारायण ने देववाणी संस्कृत 
का अध्ययन प्रारम्भ किया । यहों पर उन दिनों स्वामी विश्वेश्वराश्नम महाराज भी 
विद्यमान थे जो षडदधंनाचायं होने के अतिरिक्त प्रकाण्ड विद्वानु थे। हरनारायण ने 
इन्हीं विद्वानु से व्याकरण तथा दशनशास्त्र का अध्ययन अनेक वर्षों तक किया | कुछ 
दिनों के पदचात्‌ स्वामी अच्युतमुनि के अनुरोध पर जब स्वामी विश्वेश्वराश्रमजी नरवर 
को त्याग कर वहाँ से लगभग ७-८ मील की दूरी पर स्थित 'भृगुक्षेत्र” चले गये, तब 
हरनारायण को भी उनका अनुगमन करना पड़ा | वहाँ भी इन्होंने अपने अध्ययन का 
क्रम चालू रखा और कुछ ही वर्षों में अपने स्वाध्याय तथा गुरु को छुपा से प्रकाण्ड 
पाण्डित्य प्राप्त कर लिया । 


घोर तपस्या 


अध्ययन के पश्चात्‌ हरनारायण ने तपस्या करने का निरचय किया । अब इन्होंने 
हरिहर चेतन ( चेतन्य ) नाम धारण कर लिया था। तपस्या के आकषंण के कारण 
ये उत्तराखण्ड में स्थित हिमालय की हिम से आच्छादित तलहटियों में बेठकर तपस्या 
करने लगे । भूख और प्यास की यातना सहते हुए ये अपने शरीर की ममता को 
त्याग कर साधना में निरत हो गये । इस प्रकार ये तीन वर्षों तक घनघोर तपस्या 
करते रहे। इसी बीच इन्हें आत्मज्ञान की प्राप्ति हुई और तपस्या सफलीभूत हो 
गयी । जब ये अपनी साधना समाप्त कर परमहंस के रूप में आश्रम भें लौटे तब 
इनके मुखमण्डल पर अलौकिक आमा दिखाई पड़ने रऊगी थी। इनके साथियों ने 
इनका स्वागत किया और बड़ी प्रसन्नता प्रकट की। हरिहर चेतन ने सर्वप्रथम अपने 
गुरु के चरणों की वन्दचा की और उनका आशोर्वाद प्राप्त किया । 


अब हरिहर चेतन केवल एक कोपौन धारण करते थे। केवल पबित्र तथा 
सदाचारी ब्राह्मणों के घर में ही भिक्षा करने के लिए जाते थे | ये अपने कर ( हाथ ) 
को ही पात्र बनाकर उसी में मोजन किया करते थे । अपने वास्तविक नाम की अपेक्षा 
इसीलिए ये “करपात्रीजी' के नाम से ही अधिक प्रसिद्ध हुए । 


एक बार करपात्रीजी नरवर आश्रम से प्रयाग आये । वहाँ इन्होंने अपने गुरु 
स्वामी ब्रह्मानन्दजी सरस्वती का दर्शन किया । स्वामी विश्वेश्वराश्रमजी के अनुरोध से 
करपात्रीजी ने गुरु ब्रह्मानन्दजी से सत्‌ १६३१ ई० में संन्यास को दीक्षा ली और तमी 
से ये दण्ड धारण करने लगे | संनन्‍्यासाश्रम में दीक्षित होने के पश्चात्‌ स्वामीजी ने 
धर्म और संस्कृति का प्रचार करना प्रारम्म किथा। इन्होंने भागवत की कथा सुनाकर 
जनता में धम के प्रति आस्था उत्पन्न की । इनकी अनेक कथाओं में इन पंक्तियों के 
लेखक को भो उपस्थित होने का अवसर मिला है। इनकी प्रवचन की पद्धति समचित 
तथा विद्धत्तापुण होते हुए संस्कृत की कठिन तथा अप्रयुक्त शब्दावली से इतनी अधिक 
बोझिल थी कि साधारण श्रोता इसे समझने में नितान्त असमथं होता था । 


७० स्वामी करपाश्रीजी 


धमंसंघ की स्थापना 

मारत में धरम का प्रचार करने तथा भारतीय संस्कृति की रक्षा के लिए करपात्री 
जी ने सन्‌ १९४० ई० में काशी में धर्ंसद्ध की स्थापना की। इस सद्धु का प्रधान 
कार्यालय दुर्गाकुण्ड रोड पर दुर्गाजी के मन्दिर के पास ही स्थित है । धर्मंसच्छ के दो 
विभाग हैं--(१) शैक्षणिक विभाग तथा (२) राजनैतिक विभाग । शैक्षणिक विभाग के 
अन्तगंत धमंसचज्ड के विस्तृत परिसर में ही एक संस्क्रृत पाठशाला की स्थापना की गयी 
जिसमें पाँच-छह अध्यापक बड़े मनोयोग से संस्कृत का अध्यापन करते हैं। इस पाठ- 
शाला में व्याकरण, साहित्य, ज्योतिष, वेद आदि अनेक शास्त्रों का अध्यापन आचाय॑ 
कक्षा तक होता है । करपात्री जी ने इस पाठशाला के लिए सरकारी अनुदान ,ग्राण्ट) 
स्वीकार नहीं किया और इसे धामिक जनता के दान से ही सच्चालित करते थे । यह 
पाठशाला धमंसद्ध शिक्षा-मण्डल के अन्तगंत सश्चालित होती है । भाजकल इस मण्डल 
के द्वारा बीसियों संस्कृत पाठ्शालाएं सच्ालित हो रही हैं। करपात्री जी के इस 
पवित्र कार्य में स्वामी क्ृष्णबोधाश्रम जी, पं० विजयानन्द त्रिपाठी तथा म० म० पं० 
गिरिधर दार्मा चतुर्वेदी ने प्रचुर योगदान किया था। इन विद्वानों की सहायता से 
करपान्नी जी के द्वारा संस्थापित शिक्षा-मण्डल का कार्य सुचारु रूप से सच्चालित हो 
रहा है । इन पाठशालाओं की स्थापना से संस्कृत विद्या का प्रचार देश में हो रहा है । 
राजनंतिक विभाग 

धरमंसद्ध का दूसरा अद्भ राजनैतिक विभाग का काय॑ है। प्राचीन शास्त्रों के 
अनुसार इस देश में राज्य सच्चालन हो, इस उद्देश्य से स्वामी करपात्री जी ने 'राम- 
राज्य परिषदर नामक संस्था को स्थापना सन्‌ १९५२ ई० में की थी। इस संस्था का 
एकमात्र लक्ष्य इस देश में रामराज्य की स्थापना है। 'रामराज्य” से करपात्री का अभि- 
प्राय है देश में पक्षपातरहित,. न्‍्यायपरायण, धामिक शासन की स्थापना, जिसमें इस 
देश के समी व्यक्तियों को वर्णाश्रम के आधार पर समान अधिकार प्राघ्र हो और सभी 
लोग शास्त्रों में वणित अपने कर्मो को करने में सदा संलग्न रहें । 

इसी अभिप्राय से करपान्नी जी ने धर्मंसद्धू की स्थापना की । रामराज्य-परिषद्‌ 
की ओर से सन्‌ १६५२ ई० के प्रथम लोकसभा चुनाव के अवसर पर उम्मीदवार खड़े 
किये गये थे जिसमें अनेक राजे-महाराजे भी थे । इन उम्मीदवारों में अनेक लोकसभा 
के सदध््य चुन लिये गये थे। बाद के चुनावों में रामराज्य परिषद्‌ को विशेष सफलता 
नहीं मिल सकी । इस प्रकार जिस उद्देश्य से रामराज्य-परिषद्‌ की स्थापना की गयी 
थी वह पूरा नहीं हो ध्षका । 
हिन्दू कोड बिल का विरोध 

जब पण्डित जवाहरलाल नेहरू प्रवानमन्त्री थे तब उन्होंने लोकसमा में हिन्दु कोड 
बिल उपस्थित किया जिसके अनुसार हिन्दुओं के विवाह और दाय-माग के अधिकार में 
महान्र्‌ परिवर्तन की व्यवस्था थी । करपात्री जी ने इस कोड बिल को अशास्त्रीय बताकर 

इसका प्रबल विरोध किया । स्थान-स्थान पर समा का आयोजन कर इसके विरोध में 
जनमत तैयार किया । इस कायें में झसी के सन्त श्री प्रभ्रुदत्त ब्रह्मचारी ने इनकी बड़ी 
सहायता की थी । धार्भिक जनता के प्रबल विरोध के कारण पं० नेहरू को हिन्दू कोड 
बिल को स्थगित करना पड़ा । 

पत्रों का प्रकाशन 


स्वामी करपात्री जी ने अपने धामिक तथा राजनेतिक विचारों के प्रचार के लिए 
'सनन्‍माग” नामक देनिक समाचारथत्र का प्रकाशन प्रारम्म किया | इस पत्र के द्वारा 
स्वामी जी के विचारों का प्रचार देश में किया जाता है। यह पत्र आजकल काशी 
और कलकत्ता दोनों स्थानों से प्रकाशित होता है । इन्होंने कुछ दिनों तक 'सिद्धान्त' 
नामक साप्ताहिक पत्र का भी प्रकाशन किया था जो अनेक वर्षों तक चलता रहा । 
गोहत्या-प्रतिरोध 

भारत में गोवंश की क्‍या महत्ता है इसे बतलाने की आवदयकता नहीं है । गो को 
माता कहा गया है । अतः मारतवषं में गोहत्या न हो और गोहत्या पर कानून के द्वारा 
प्रतिरोध लगा दिया जाय, इसके लिए करणपात्री जी ने बहुत बड़ा आन्दोलन खड़ा 
किया । इस काय में श्री प्रभ्रुदत्त ब्रह्मचारी तथा पुरी के शछ्भूराचायं स्वामी निरंजनदेव 
तीथ॑ ने बड़ा सहयोग किया । इन दोनों सज्जनों ने अपने प्राणों की बाजी रूगाकर 
गोहत्या पर प्रतिबन्ध लगाने पर आमरण अनशन तक प्रारम्म कर दिया । स्वामी कर- 
पात्री जी ने अपने माषणों तथा लेखों द्वारा इस आन्दोलन को और भी अधिक बलवान 
बनाया । इसके लिए दिल्‍ली में प्रदर्शान करने के कारण इन्हें जेल की यातता मी 


भ्रुगतनी पड़ी । अन्त में सरकार झुक गयी और उसने गोहत्या बन्द कर देने का पूर्ण 
आश्वासन दिया । 


यज्ञों की धम-शिखा 

स्वामी करपात्रीं जी का यह विश्वास था कि देश के कल्याण और मंगल के लिए 
यज्ञों का विधान अल्यन्त आवश्यक है। इसी सद्मावना से प्रेरित होकर इन्होंने 
स्थान-स्थान पर अनेक यज्ञों का विधान किया था । सं० १९९९ वि० (१९४२ ई०) 
में दिल्‍ली में शतमुखकोटि होम नामक यज्ञ का आयोजन इन्होंने बड़ी धम-धाम से 
किया था, जिसको देखने के लिए सहस्नों नर-नारी नित्यप्रति उपस्थित होते थे । इसके 
एक वर्ष पश्चात्‌ सं० २००० (१६४३ ई०) में कानपुर में गंगा के उस पार एक महानु 
यज्ञ का आयोजन किया गया । अनेक लोगों के प्रबल विरोध करने पर भी यह यज्ञ 
सकुशल समाप्त हो गया । 

कानपुर के पदचात्‌ काशी में नगवा के समीप गंगा के तट पर पुन: एक महाच्‌ यज्ञ 
सम्पादित किया गया । इस यज्ञ के अवसर पर ६०८ बार श्रीमद्मागवत का सप्ताह 
पाठ मी आयोजित किया गया था। इस यज्ञ में सम्मिलित होने का सौमाग्य इन 
पंक्तियों के लेखक को भी प्राप्त हुआ । यज्ञ के अन्त में 'बसुधारा' का दृश्य दर्ंंनीय था 
जब सैकड़ों वेदिक विद्वान अग्नि में आज्य की धारा छोड़ रहे थे । काशी के बाद 

स्वामी जी ने लखनऊ में लक्षचण्डी महायज्ञ का श्रीगणेश किया जो सकुशलरू समाप्त 
हुआ । उदयपुर के महाराणा के आग्रह पर स्वामी जी ने वहाँ चातुर्मास्य करना स्वीकार 
किया और वहाँ लक्षचण्डी यज्ञ का विशाल आयोजन कर उसे राजकीय बैमव के साथ 
सम्पन्न किया । इस प्रकार इन्होंने यज्ञमय वातावरण उपस्थित कर दिया था । 
देनिक चर्या | 

स्वामी करपात्नी जी का चरित्र अत्यन्त उदात्त तथा पवित्र था। केवल सनत्रह वर्ष 
के वय में ही इन्होंने अपने घर का परित्याग कर सांसारिक मोह-माया से नाता तोड़ 
मगवान्‌ से नाता जोड़ लिया था । स्वामी जी की दिनचर्या सन्तुलित तथा नियमित 
थी । ये प्रतिदिन रात्रि में प्राय: २ बजे उठते थे तथा नित्यकम करके पूजा के आसन 
पर बैठ जाते थे। यह पूजन घण्टों प्रात.काल तक चलता था । ये पूजन के त्रिकाल 
नियमों का पालन करते थे । दिन भें घण्टों वेद-मभाष्य की रचना के लिए लेखन का 
काये करते थे । सन्ध्या के समय प्राय: मागवत की कथा कहते थे अथवा आगत भक्तों 
को उपदेश देते थे । सन्ध्या को पाँच बजे केवल एक बार भोजन ग्रहण करते थे । रात्रि 
में पुन: पूजा-पाठ का क्रम चलता था । इस चर्या के पालन करने में ये बड़े कठोर थे । 

करपान्नी जी प्रायः पैदल ही चला करते थे। एक स्थान से सुदूर दूसरे 
स्थान तक जाने के लिए या तो यह नौका से यात्रा करते थे अथवा पैदल ही 
चलते थे। परन्तु धमंसड्भ की स्थापना होने पर अधिक भ्रमण की आवद्ययकता 
को ध्यान में रखकर इधर ये मोढर कार का भी प्रयोग करने लगे थे । सम्मवतः 
वायुयान का प्रयोग भी यात्रा के लिए उक्तम समझते थे परन्तु रेलगाड़ी का प्रयोग 
सम्मवतः स्पर्शास्पर्श के कारण उचित नहीं मानते थे । 
प्रन्थरचना 

स्वामी करपात्री जी के लिखने की शक्ति माषणों की अपेक्षा कम नहीं थी । ये 
लेखनी के धनी और संस्कृत एवं हिन्दी उमय माषाओं में ग्रन्थों का प्रणयन कर इन्होंने 
पण्डितों का तथा जिज्ञासु जनता का महान उपकार किया । संस्कृत ग्रन्थ पण्डितों को 
लक्ष्य कर लिखे गये हैं ओर हिन्दी ग्रन्थ उस माषा से अनभिज्ञ सामान्य जनता के लिए । 
संस्कृत ग्रन्थों के विषय वेद, तन्‍त्र तथा भक्ति झास्त्र हैं। संस्क्ृत रचनाओं में प्रमुख 
ग्रन्थ हैं--- 

(क) वेदविषयक ग्रन्थ : वेदार्थ-पारिजात: (बृहत्‌ विशाल दो खण्डों में विमक्त), 

वेदस्वरूपविमशं:, वेदब्रामाण्यमोमांसा । 
(ख) तन्त्रविषयक ग्रन्थ : श्रीविद्यारत्नाकर: । 
(ग) भक्तिविषयक ग्रन्थ : मक्तिरसाणंव: । 


(१) बेवार्थ पारिजात 
स्वामी करपात्रीजी नवीन शोेली से वेदों की व्याख्या करने में संलग्न ये । स्वामी 
जी ने “आध्यात्मिक दशैली' को महत्व प्रदान कर इसी का पूर्णंत! उपयोग अपने वेद के 

माष्य में किया है । शुक्ल यजुर्वद संहिता के चालीसों अध्याय का इन्होंने विस्तृत माष्य 
लिखा जो अभी यन्त्रस्थ है। वेदों के सम्बन्ध में स्वामो जी की वेदभाष्य भूमिका दो 
विस्तृत खण्डों में प्रकाशित हो चुकी है जिसमें हिन्दी पाठकों को ध्यान में रखकर संस्क्ृत 
के साथ ही उसका हिन्दी अनुवाद भी दिया गया है। वेदार्थ पारिजात ' नामक यह 
ग्रन्थ दो हजार पृष्ठों में है जो इनके वेद-भाष्य की भूमिका मात्र है । सनातनी परम्परा 
के पोषक तथा प्रचारक होने के कारण स्वामी जी मन्त्र और ब्राह्मण दोनों को श्रुति 
मानते थे । वेद अपौरुषेय हैं। ऋषिगण मन्त्रों के द्र॒ष्ट्रा हैं, कर्त्ता नहीं । इसी प्रकार के 
अन्य सिद्धान्तों की पुष्टि तक॑ तथा युक्ति के सहारे को गयी है और इन सिद्धान्तों का 
विरोध करने वाले व्यक्तियों के मतों का खण्डन इन्होंने बड़े विस्तार तथा वेशद्य 
से किया । 

(२) वेदस्वरूप विभदंः-- स्वामी करपात्री जी ने वेद के विदुद्ध स्वरूप का परिचय 
देने के लिए तथा परम्परागत वेद-प्रामाण्य की मीमांसा के लिए इस महनीय ग्रन्थ का 
निर्माण किया | तकं-वितक वालो शाछ््त्रीय पद्धति में निबद्ध होने वाला यह ग्रन्थ बड़े 
विस्तार के साथ वैदिक तत्वों का उन्‍मीलन करता है। इस ग्रन्थ में चार अध्याय या 
विमशं हैं--(१) वेदस्वरूप बिमश:, (२) वेदप्रामाण्य विमशं:, (३) वेद अपौरुषेय विभशे: 
और (४) ब्राह्मणानां वेदत्वविमशं: | प्रथम विमशं में वेद शब्द की निरुक्ति, वेद की 
अनन्तता, यज्ञमीमांसा आदि विषयों का विवेचन कर वेद में विज्ञान और इतिहास का 
अन्वेषण करने वाले विद्वानों के मत का खण्डन बड़े विस्तार के साथ किया गया है । 
द्वित्तीय विमश में वेद के नित्यत्व तथा स्वत:प्रमाण होने के सिद्धान्त का निरूपण किया 
गया है । बुद्ध की सर्वज्ञता का खण्डन कर अन्त में वेदाष्ययन के अधिकारी का निरूपण 
किया गया है। तृतीय विमशं में वेद के अपौरुषेयत्व के सम्बन्ध में गम्भीर विचार 
किया गया है । इस अध्याय के अन्त में वैयाकरणों के वेदविषयक सिद्धान्त का प्रतिपादन 
बड़ी विद्वत्ता के साथ सम्पन्न हुआ है । चतुथ विमशां में यह बड़े ऊहापोह के साथ दिख- 
लाया गया है कि वेदों का ब्राह्मण (ब्राह्मण, आरण्यक तथा उपनिषद्‌) भाग भी श्रुति 
का अविमाज्य अद्भ है | यह ग्रन्थ ४५० पृष्ठों में निर्मित है । वेदों के सम्बन्ध में यावत्‌ 
ज्ञातव्य वस्तुएँ हैं उन सभी का एकन्न सद्धभुलन इस भ्रन्थ में मौलिक रूप में पाया 
जाता है । 

(३) वेद-प्रामाण्प-सीमांसा _--पुवंग्रन्थ के द्वितीय विमर्श के वण्यं विषयों की 
सामग्री कुछ अधिक विस्तार के साथ वेद-प्रामाण्य-भीमांसा नामक इस छोटी सी पुस्तिका 





९. यह ग्रन्थ राधाक्ृष्ण प्रकाशन संस्थान, कलकत्ता से १९८० ई० में प्रकाशित हैं । 


२. वेदस्वरूपविमश:ः : करपात्री जी, मक्तिसुधा साहित्य परिषद्‌, कलकत्ता, सं० 
२०२६ वि० (१६६९ ई०) । 


३. धमसच्च शिक्षा मण्डल, दुर्गाकुण्ड, वाराणसी से प्रकाशित, सं० २०१७ वि० । 

में वणित है । विषय की महत्ता तथा विपुल प्रचार की दृष्टि से इसे स्वतन्त्र रूप 
दिया गया है । 
(४) श्रोविद्यारत्नाकर: 


करपात्री जी महाराज के तन्‍्त्रच्यास्त्रविषयक प्रगाढ़ वेदुष्य का परिचायक यह 
'श्रीविद्यारत्ताकर:' संस्कृत ग्रन्थ अनेक दिशाओं में अपना प्रामुख्य धारण करता है। 
इसके अनुशीलन से प्रतीत होता है कि वे तनन्‍त्र की आनुष्ठानिक विधियों के, व्याव- 
हारिक कार्यकलापों के तथा तान्त्रिक पुजा-अर्चा के सुक्ष्मतत्वों के गम्मीर विद्वान थे । 
यह ग्रन्थ तन्‍्त्रशास्त्र के प्राचीन महनीय ग्रन्थ जैसे कुलाणंव, तन्त्रराज, कल्पसूत्र , 
श्रीविद्याणंव, त्रिपुरारहस्य एवं नित्योत्सव आदि को मुख्य आधार मान कर ततृततु 
विषयों का पूंखानुपंख विवरण प्रस्तुत करता है। आरम्म में दीक्षक्रम का वर्णन है । 
तदनन्तर महागणपतिक्रम-पुरवचरण विधि, गणेशसहस्र नामावलि आदि के विवरण के 
साथ प्रतिपादित किया गया है। श्रीक्रम के विविध अनुष्ठान विस्तार से व्याख्यात हैं 
(पृ० ७५-२३४), तदनन्तर दृयामाक्रम (पृु० २३५-६०), दण्डिनीक्रम, वाराहीक्रम 
( पृ०२६१-७५ ) तथा परापद्धति का प्रतिपादन है । अन्त में परिशिष्ट (पृ० २८२-- 
४७० ) के भीतर श्रीविद्यामन्त्रमाष्य, वांछाकल्पलता के पश्चात्‌ पूर्णाभिषेक का वर्णन 
बड़े विस्तार एवं वेश के साथ दिया गया है। श्रीविद्या के स्व॑स्वभूत षड़्‌ 
आम्नायों से सम्बद्ध मन्त्रों का भी सुन्दर वर्णन है। ग्रन्थ के अन्त में आदि शंकराचाये 
द्वारा प्रणीत प्रख्यातस्तोत्र सौन्दयंलहरी, त्रिपुरसुन्दरी, मानसपूजा स्तोत्र, बालात्रिपुरा- 
सुन्दरी-मानसपूजा स्तोत्र मी दिये गये हैं। अनन्तर महायागक्रम में प्रयोगविधि समेत 
मावनोपनिषद्‌ दिया गया है। वण्यं विषयों की इस संक्षिप्तसूची से ही ग्रन्थ के विस्तार, 
गम्मीर तान्त्रिक विवेचन तथा विशिष्ट विषय-विन्यास का जिज्ञासु पाठकों को संकेत 
मिल जाता है। ग्रन्थ की उपादेयता तथा अपुबंता नितान्‍्त स्पृहणीय है ( प्र० मक्तिसुधा 
साहित्य परिषद्‌, कलकत्ता, २०२९ बि० सं० ) । 

(५) भक्तिरसाणंव:--इस ग्रन्थ का मुख्य उद्देश्य संस्कृत में भक्ति रस” का विस्तृत 
तथा गम्मीर विवेचन है । इस ग्रन्थ-रत्न में भक्ति रस के स्वरूप का विवेचन शास्त्रीय 
पद्धति से किया गया है। यह मघुसूदन सरस्वती के मक्तिरसायन की हौॉली में ही 
निबद्ध है परन्तु उससे अनेक बातों में अपनी विलक्षणता रखता है। संस्कृत की 
शास्त्रीय पद्धति में निबद्ध होने पर भी उदाहरण की प्रचुरता के कारण यह ग्रन्थ 
सरल और सुबरोध है। इस ग्रन्थ में वेद से सम्बद्ध मी अनेक लेखों तथा निबन्धों 
का संग्रह है। मक्तिरस का विस्तृत तथा विशाल विवेचन ग्रन्थ की महत्ता तथा 
उपादेयता का स्पष्ट प्रमाण है । 
हिन्दी रचनाएँ 

हिन्दो में इनकी रचनाएं बहुत हैं और प्रमेय-बहुल हैं। उनके प्रधान ग्रन्थ इस 
प्रकार हैं-- (१) विचारपीयूष, (२) रामायण मीमांसा, (३) भक्तिसुधा, (४) श्रीमगवत्‌ 

तत्व, (५) रामराज्य और माक्संवाद, (६; राष्ट्रीय स्वयंसेवक संघ और हिन्दू धर्म । 
यहाँ इनका संक्षिप्त परिचय ही ग्रन्थ की उपादेयता तथा प्रामाणिकता को प्रदर्शित करने 
के लिए पर्याप्त होगा । 
(१) विचारपीयूष 

यह ग्रन्थ करपात्रीजी द्वारा रचित पुस्तकों में विशेष रूप से उल्लेखनीय हे | इस 
ग्रन्थ में दो विमाग हैं-- (१) मारतीय राजनीति, और (२) आधुनिक वाद | प्रथम 
विमाग में स्वामीजी ने वेद, द्ास्त्र, काव्य, इतिहास और पुराणों में वणित राजनीति का 
सम्यक विवेचन किया है। महामारत इतिहास का ग्रन्थ होने के अतिरिक्त राजनीति 
का अगाध माण्डार है। इसके शान्ति पवं में राजनीति का सुन्दर प्रतिपादन किया गया 
है । स्वामीजी ने महाभारत में उपलब्ध मारतीय राजनीति के विभिन्न तत्वों का उद्‌- 
घाटन बड़ी ही विद्वत्ता से किया है। इसके साथ ही भारतीय नीतिकारों तथा संस्कृत 
के कवियों विशेषकर भारवि और माघ--ने कूटनीति का जो विवरण अपने ग्रन्थों में 
प्रस्तुत किया है उसका वर्णन स्वामीजी ने सरल रीति से हिन्दी पाठकों के लिए किया 
है । इस विमाग में इन्होंने छह विषयों का मूल उद्धरणों के साथ विवेचन किया । 

दूसरा विभाग “आधुनिकवाद' है जिसमें विभिन्न प्रकार के ग्यारह विषयों (टापिक) 
पर विचार प्रकट किये गये हैं । स्वामीजी फे द्वारा विचारणीय विषयों की सीमा बड़ी 
विस्तृत है। इन्होंने मारतीय राष्ट्रीयता से ले कर वेयक्तिक सम्पत्ति, माक्संवाद, जनतंत्र, 
धमंसापेक्षता और कौटिलीय अथंशास्त्र तक को भी अपने विचारों का विषय बनाया । 
इन्होंने गुरुजी गोलवलूकर की पुस्तक 'विचार-नवनीत' में संकलित विचारों का खण्डन 
किया । स्वामी करपात्रीजी की धामिक, सामाजिक तथा राजनतिक विचार-धारा से 
भले ही कोई सहमत न हो, परन्तु इसमें सन्देह नहीं कि इस ग्रन्थ की रचना से इनकी 
राजनीतिक विद्वत्ता का पदे-पदे पता चलता है । 


(२) रामायण मोमांसा 

स्वामी करपान्नीजी द्वारा रचित यह विशालकाय ग्रन्थ रायरू साइज के १११४ 
पृष्ठों में समाप्त हुआ है। इस ग्रन्थ में करपात्रीजी ने कामिल बुल्के द्वारा लिखित 
'रामकथा' के आक्षेपों का उत्तर दिया । इसके साथ ही रामकथा से सम्बन्धित जो 
उपलब्ध सामग्री है उसका एकत्र संकलन किया गया । इस मोटी सी पुस्तक में कुल 
मिलाकर २२ (बाईस) अध्याय हैं । स्वामीजी ने रामकथा की परम्परा तथा इस कथा 
के विभिन्न पात्रों के चरित्र के विकास का वर्णन बड़ी ही बिद्वत्ता से किया । रामायण 
के विभिन्न काण्डों की कथा का प्रामाणिक तथा झ्यास्त्रीय विवरण स्वामीजी के द्वारा 
प्रस्तुत है । परन्तु सबसे अधिक आइचयंजनक विषय है स्वामीजी के द्वारा मारतीय 
माषाओं में रामकथा-साहित्य का पाण्डित्यपू्णं विवेचन । करपात्रीजी ने हिन्दी, बंगला, 
उड़िया, असमिया, मराठी, गुजराती आदि भाषाओं में उपलब्ध रामकथा-सम्बन्धी 
ग्रन्थों का विवरण प्रस्तुत करने के पदचात्‌ दक्षिण मारतीय भाषाओं--तमिल, तेलुगु, 

कप्नड़ तथा मलयालम में उपलब्ध मगवान्‌ राम के चरित-सम्बन्धी काव्यों का सांगो- 
पांग विवेचन किया है। किम्बहुना, उदू साहित्य में राम कथा को लेकर जो काव्य 
लिखे गये हैं उनका मी वर्णन यहाँ पाया जाता है। राम की कथा का प्रचार तथा 
प्रसार प्राचीन काल में मारत के बाहर दक्षिण-पूर्वी एशिया तथा तिब्बत, चीन और 
लंका में भी पाया जाता है । इस विषय के सम्बल में पुस्तकों का अभाव है। परन्तु 
करपात्रीजी ने अपनी अलौकिक विद्वता से तिब्बत, खोतान, हिन्देशिया, मलाया, जावा, 
हिन्दची न , रैया म, बर्मा आदि देशों में प्रचलित रामकथा का बड़ा ही प्रामाणिक तथा 
विशद वर्णन किया है । इससे स्वामीजी के अगाध पाण्डित्य का पता चलता है । 

दूसरी बात जो भारतीय विद्वानों को स्वामीजी फे गम्मीर अध्ययन की सुचना 
देती है वह है रामायण और महाभारत का काल-निणंय । मारतीय इतिहास के इन 
महाकाव्य ग्रन्थों के समय-निर्धारण के सम्बन्ध में यूरोपीय विद्वानों--जैसे मैक्समुरूर, 
मेकडानल, कीथ, बेवर, ब्यूलर आदि--ने जो विवेचन किया है, उसे पुवपक्ष मान कर 
स्वामीजी ने उनके मतों का बड़ी ही गम्मीरता के साथ खण्डन किया है। इतना ही 
नहीं प्रेसिष, एलेन, माशंल स्मिथ तथा कनिघम आदि विदेशी विद्वानों ने भारतीय 
इतिहास तथा अद्योक के शिलालेखों के सम्बन्ध में जो मत व्यक्त किया है स्वामीजी ने 
उसकी भी खरी आलोचना की है । पश्चिमी तथा मारतीय विद्वानों के मत से रामायण 
तथा महामारत की रचना बुद्ध के पदचात्‌ और ईसा के पहिले दूसरी या तीसरी शती 
में हुई थी। परन्तु स्वामोजी ने इसकी रचना ईसा से हजारों वर्ष पूर्व में सिद्ध 
करने का प्रयास किया.। यह ॒ दूसरी बात है कि करपात्रीजी के त्कों तथा उनकी 
स्थापनाओं से मले ही कोई देशी या विदेशी विद्वानचु सहमत न हो, परन्तु जिस विद्वत्ता 
के साथ स्वामीजी ने इन तर्कों को प्रस्तुत किया है उसको प्रशंसा किये बिना कोई नहीं 
रह सकता । कहाँ वेदान्त का ज्ञान और कहाँ मारतीय पुरातत्व तथा अभिलेख शास्त्र 
का अध्ययन । परन्तु स्वामीजी के व्यक्तित्व में इन दोनों ही प्राचीन तथा नवीन-- 
विद्याओं का मनोहर समन्वय पाया जाता था । 


(३) भक्तिसुधा" 

स्वामीजी के मागवत-विषयक ग्रन्थों में यह ग्रन्थ निःसन्देह मुकुटमणि है । इस का 
प्रथम संस्करण तीन खण्डों में विभिन्न समयों में प्रकाशित हुआ था। नवीन द्वितीय 
संस्करण उसी का एक ही खण्ड में परिष्कृत एवं परिवुृंहित स्वरूप प्रस्तुत करता है । 
लगमग एक सहस्न पृष्ठों में सम्बलित यह विपुककाय ग्रन्थ परिमाणत: ही विपुल एवं 
अभिराम नहीं है, प्रत्युत गुणतः मी कमनीय एवं रमणीय है । स्वामीजी का यह मौलिक 
ग्रन्थ नि:सन्देह उनकी तपःपूत छलेखनी का अद्भुत चमत्कार है। इसके दो तिहाई भाग 
में (लगमग सात सौ पृष्ठों में) ब्रजनन्दन श्री वृन्दावन लीला के ही नानारूपों का सांगो- 
पांग विवेचन रसिकों के लिए चिन्तन एवं मनन की विपुल नूतन सामग्री प्रस्तुत करता 


नवीन ०७»--.->+-+७०७-०७ 


१. राधाक्ृष्ण धानुका प्रकाशन संस्थान, कलकत्ता द्वारा १६८० ई० में प्रकाशित । 

है । बेणगीत, चीरहरण, रासलीला एवं रासपंचाध्यायी का गम्भीर विवेचन रोचक 
शैली में निबद्ध होकर अपने पूर्ण वेमव के साथ यहाँ प्रस्तुत किया गया है । श्री 
मज्भागवत के प्रचुर इलोकों की गम्मीर एवं नवीन व्याख्या स्वारीजी की अलोकिक 
प्रतिमा का प्रसाद उपस्थित करती है। केवल यह एक ही ग्रन्थ करपात्रीजी को 
अलौकिक कल्पना, विद्यद व्याख्यान-शैली एवं नवीन आध्यात्मिक तथ्य] की विवेचना 
- का द्योतक ग्रन्थरत्न माना जा सकता है । 
(४) भगवत्‌-तत्व ' 

यह भी करपात्रीजी के द्वारा लिखित, विशिष्ट महत्वपूर्ण निबन्धों का संग्रह है । 
(५) माक्संवाद और रामराज्य 

इसमें पाश्चात्य राजनीति और भारतीय राजनीति का तुलनात्मक विवेचन प्रस्तुत 
कर काल मावस के सिद्धान्तों की अनुपयोगिता सिद्ध की गयी है । 

स्वामी जी के इतर हिन्दी ग्रन्थ मिम्नलिखित हैं --(१) वर्णाश्षम धर्म और संकीतंन 
मीमांसा, (२) वेद का स्वरूप और प्रामाण्य, (३) अहमर्थ और परमाथंता, (४; संघषं 
और शान्ति, (५) राष्ट्रीय स्वयं सेवक संघ और हिन्दू धर्म (६) विदेश यात्रा का 
शास्त्रीय पक्ष, (७) पृंजीवाद, समाजवाद एवें रामराज्य । 
करपात्री जो का व्यक्तित्व 

स्वामी करपात्रीजी महाराज का व्यक्तित्व अलौकिक था जिसमें दृढ़ कमंठता 
का, दीघ तपस्या के बल से उपाजित विशुद्ध ज्ञान का तथा सात्तविक हृदय में उद्वेलित 
परमानन्द से आप्लुत भक्ति का मधुमथ सामंजस्य सद्यः प्रस्फुटित होता था । जिस 
किसी विषय के विश्लेषण में उनकी शेमुषी संलग्न होती थी, वह विषय गम्भीरतम, 
कठिन से कठिन होने पर भी श्रोताओं तथा पाठकों के हृदय में अत्यन्त सरलता से 
उपस्थित हो जाता था । उनकी वाणी तथा लेखनी दोनों ही धामिक जनता को आक्ृष्ट 
करने की अद्भ्रुतव क्षमता रखती थी | उनकी मधुर वाणी का चमत्कार उनके अद्भुत 
भाषणों में दृष्टिगोचर होता था तो उन की प्रौढ़ लेखनी का प्रमाव उनके प्रमेयबहुल 
ग्रन्थों में भूरिश: अनुमवगम्य बनता था । इस तथ्य को दृष्टान्तों के सहारे बतलाने की 
आवश्यकता नहीं है । 

स्वामीजी के भाषणों एवं ग्रन्थों - दोनों की एक मधुर दिशा है। इन्हें सुनकर 
तथा पढ़कर व्यक्ति के हृदय में ततुतद्‌ विषयों के प्रति किसी प्रकार के संशय का लेश 
मी विद्यमान नहीं रहता । शास्त्रीय तथ्यों के विइलेषण के समय उनकी वाणी जितनी 
तक निष्ठ एवं युक्तिप्रवण होती थो, भक्ति रस के विवरण में वह उतनी ही मधुर, सरल- 
- सुबोध एवं आनन्द-प्रसविनी बनती थी । मागवत की “रासपंचाध्यायी” के रहस्यों का 
उद्घाटन उनकी मक्तिमयी वाणी इतनी सुन्दरता से करती थी कि उसमें नये-नये भावों 


१. मुलचन्द चोपड़ा द्वारा बनारस से १९९७ वि० में प्रकाशित । 
२. गीता प्रेस, गोरखपुर द्वारा प्रकाशित । 

की व्यंजना से, नवीन अर्थों की अभिव्यक्ति से एवं मगवल्लीला के अविराम आयामों की 
स्फूरति से श्रोताओं का हृदय आनन्द से आप्लावित हो उठता था । राधा-माघव की 
निकुज लोला में प्रवेश कर वे अपनी विलक्षण अनुभूति का वर्णन सुना कर विज्ञ 
श्रोताओं को रसविभोर बता डालउते थे। उनके व्यक्तित्व में मस्तिष्क और हृदय दोनों 
को उदात्त वृत्तियों को जगाने को, उदबुद्ध करने की तथा संचारित करने की विलक्षण 
प्रतिमा थी । 

करपात्री जी के जीवन में कम, ज्ञान तथा भक्ति की विमल त्रिवेणी प्रवाहित होती 
थी । रामराज्य परिषद्‌ को स्थापना, राजनीतिक चुनाओं में माग लेना, अपने विषय के 
प्रतिपादन के लिए समा मंचों से माषण देना, धमंसंघ की स्थापना तथा संस्कृत विद्या 
के प्रचार के लिए संस्कृत विद्यालय को स्थापना -ये उनक्रे कमंठ जीवन के उज्ज्वल 
प्रतीक हैं । अध्यात्मविषयक अनेक ग्रन्थों की संस्कृत तथा हिन्दी में रचनाएं इनके जीवन 
के ज्ञानपक्ष को उद्योतित करतो हैं। अपने जीवन के प्रारम्मिक भाषणों में ज्ञानपरक 
विषयों को ये संस्कृतमयी, लच्छेदार तथा कठिन माषा का प्रयोग इतना अधिक करते थे 
कि श्रोताओं के समह में शायद हो दो-चार व्यक्ति इनके आशय को समझने में समथ 
हो सकते थे | परन्तु धीरे-धीरे इन्होंने अपने माषण के स्तर को सरल बनाया था जिससे 
समी लोग आसानी से समझ सकें । 

मक्तिरस के विवेचन में भी करपा।त्रोजी बड़े हो अनुरागी व्याख्याता थे । श्रीमद्‌- 
मागवत की व्याख्या की ओर इनका नैसगिक आकषंण या । राधा-माधव की छीलाओं 
के रहस्य का उद्घाटन ये इतनी सुन्दरता से करते थे कि कथा सुनने वाले लोग 
मुग्ध हो जाते थे । 

... भक्तिरस का उदय तथा अम्युदय, विचार एवं विरलेषण--सब कुछ श्रीमद्मागवत 
के ही अनुशीलन का व्यापक फल और इस मह॒नोय काये के सम्पादन का श्रेय मिलना 
चाहिए काशी के अद्वत वेदान्त मनीषी संन्‍्यासियों को ही । इसो काशी नगरी के मह- 
नीय अद्वती संनन्‍्यासी श्रीधर स्वामी ने अपनी भावार्थ दीपिका' नामक भागवत की 
व्याख्या के द्वारा मागवत के गम्मीर अर्थ को स्वंसाधारण के लिए सरल तथा सुबोध 
बनाया | यह घटना १४ वीं शताब्दी की है । इसके तीन शताब्दी बाद में विद्यमान गोस्वामी 
तुलसीदास के समकालीन मधुसुदन सरस्वती शुष्क ज्ञानमार्ग के अनुयायी, अद्वंतवादी 
संन्यासी नहीं थे प्रत्युत मक्ति रस के व्याख्याता एवं मक्तिस्निग्ध हृदय से सम्पन्न 
एक महामान्य साधक्र तथा मक्‍षत भी थे । अद्वैतसिद्धि जेसे अद्वेत ज्ञान से मंडित ग्रन्थ- 
रत्न के प्रणेता होने के साथ ही साथ ये “मक्तिरसायन” जैसे मक्तिरस की व्याख्या करने 
वाले ग्रन्थ के रचयिता मी थे । चौंसटठो घाट पर विद्यमान अपने मठ में रहने वाले 
मधुसूदन सरस्वती काशी की ही प्रतिभाशाली विभूति थे । १८ वीं दाती में विराजमान 
स्वामी नारायणतीथं ने जहाँ वेदान्त के चूड़ान्त ग्रन्थों का प्रणयन किया, वहीं वे 
दशाण्डिल्य मक्तिसूत्र! की भक्तिचन्द्रिका नामक व्याख्या लिखकर भक्त के तत्त्व, प्रकार 

तथा साधना को वेदमन्त्रों के द्वारा प्रतिष्ठित करने वाले व्याख्याकार थे । ये भी 
वाराणसी के ही संनन्‍्यासी सम्प्रदाय के अलंकार थे । स्वामी करपात्री जी भी काशी को 
इसी भक्तिमार्गीय, मागवती अद्व ती संन्‍्यासियों की परम्परा के मुकुटमणि के रूप में 
विराजमान थे । बड़े दुःख का विषय है कि ऐसे दिव्य मनीषी ७ फरवरी १९८२ को 
ब्रहालीन हो गये और उनके तिरोधान से सनातनधमं की अपुरणोय क्षति हुई है । 
स्वामीजी का व्यक्तित्व 

श्री करपात्रीजी का व्यक्तित्व बड़ा ही विद्याल था। वे अद्वत वेदान्त के प्रतिभा- 
सम्पन्न उच्चकोटि के ममंज्ञ विद्वान थे। उनका शास्त्रीय वेदुष्य गुरुमत से अधिगत 
विद्या का प्रसाद नहीं था, प्रत्युत वह उनकी लोकातीत प्रतिभा वो अन्तःस्फूरति का 
दिव्य प्रतीक था । अद्वत के सहायक तथा पोषक मीमांसाः, न्याय तथा सांब्ययोग शास्त्रों 
का भी ज्ञान उनका उतना ही पुणं तथा प्रमावशाली था ; शास्त्रार्थ में उनकी दावदूकता 
तथा तर्कानुगामिता उतनी ही आवजंक थी । सनातन धर्म के सिद्धान्तों के गण्डव करने 
में तथा उसके प्रतिस्पधियों के तर्काप्नास से प्रिषृष्ठ मतों को ध्वस्त करने में उनकी तके- 
चातुरी का चमत्कार प्रौढ़ विद्वानों को मी आइचयंचकित करने वाका था। उनके आर- 
म्मिक कथा-प्रवचनों में वेदान्त के शास्त्रीय पारिभाषिक्र शब्दों का बहुल प्रयोग उनके 
श्रोताओं के लिए एक विषम समस्या थी । परन्तु स्वामीजी ने धीरे-घीरे अपने भाषणों 
को जनता के लिए बोधगम्य बनाने की दृष्टि से उनके स्तर को कुछ वबमल बनाया । 
कठिन विषय के समझाने की उनकी शैली बड़ी ही रोचक तथा आकर्षक थी । उपनिषद्‌ 
तथा शास्त्रों के प्रमाणभुत वचन उनके सुख से अनायास ही स्थान-स्थान पर आते रहते 
थे। फलत: स्वामीजी के समान अन्तराल में पहुँच कर शास्त्र के गूृढ़ मर्मों को सीधी- 
सादी माषा में जनता को समझाने वाला कोई दूसरा वक्ता नहीं था। वह सामान्य वक्ता 
न होकर शास्त्रा्थपट्रु अलौकिक वाग्मी थे जिसके विरल अस्तित्व के विषय में झास्त्र 
की उक्ति है--वाग्मी मवति वा न वा । 

स्वामी करपात्रीजी मारतीय राजनीति के एक कमंठ उपासक एवं दिव्य आदर्श 
के प्रतिष्ठाता थे । वे शास्त्रानुमोदित शासन को राजनीति का आधार मानते थे और 
इसी उद्देश्य की सिद्धि के लिए उन्होंने 'रामराज्य परिषद्‌! की स्थापना की थी । 
पाएचात्य मौतिकवादी राजनीति का कोई भी हृढ़ दाशंनिक लाधार नहीं है । प्रथम बार 
काल माकक्‍स ने कैपिटल” नामक मौलिक राजनीतिक ग्रन्थ में साम्यवाद और साम,/जिक 
मौतिकवाद की व्याख्या दाशंनिक आधार पर की । स्वामी करपात्नीजी माक्संवाद तथा 
तत्‌ सम्बद्ध राजनीतिक समस्याओं का मुल्यांकन अपने सुचिन्तित ग्रन्थ 'माक्संवाद और 
रामराज्य” में किया है । भौतिक विषयोपयोग, पू जीवाद एवं श्रमिकवाद के दरूदल से 
राजनीति को समुद्धृत कर स्वामीजी ने रामराज्य के मर्यादावाद एवं अध्यात्मवाद पर 
केन्द्रित किया । उन्होंने दिखलाया कि पूजी तथा श्रम के परस्पर पोषक होने से स्वार्था- 
न्धता एवं वर्गंविद्वेष, तथा वेयक्तिक, सामाजिक राष्ट्रीय तथा अन्ताराष्ट्रिय संघर्षों को 

प्रश्मम मिलेगा जो मानव समाज तथा विश्व के विनाश का कारण बनेगा। मारतीय राज- 
नीति इस सिद्धान्त के कोसों दूर है । रामराज्यवाद ही आध्यात्मिकता पर आधारित, 
धरमनियन्त्रित नीति से प्राणिमात्र को “अमृतस्य पुत्रा:' परमेश्वरी सन्‍्तान मानकर उनके 
प्रति सहज भ्रात॒माव का समर्थन करता है। इस प्रकार प्राय: बारह सौ प्ष्ठों के इस 
महनीय ग्रन्थरत्न में राजनीतिक क्षेत्र में विश्व को सुखद्यान्ति देने वाला रामराज्य 
ही विश्व का एकमात्र कल्याण-साधन हो सकता है--इस तथ्य का प्रतिपादन स्वामीजी 
ने बडे तक तथा ह॒ढ़ युक्तियों के सहारे सिद्ध किया | मारतीय राजनीति का ठोस दाबयें- 
निक आधार प्रस्तुत करने वाला यह ग्रन्थ श्री करपात्रीजी के राजनीतिक चिन्तन तथा 
अनुशीलन का अनुपम प्रतीक है । 

वतंमान युग में मौतिकवाद के झंजझ्ञावात से डॉवाडोल होने वाले वैदिक धरम के 
संरक्षण, परिबृंहण तथा प्रस्थापन के निमित्त श्री स्वामीजी ने जो अश्रान्त अदम्य प्रयासों 
को संचारित किया उनका सुफल हमारे सामने विद्यमान है। उन्होंने मौतिकवाद की 
प्रबल आँधी से सनातन धर्म को मुक्त कर देश में धारमिक एवं आध्यात्मिक वातावरण 
की सर्जंना की । श्रौतस्मातं पद्धतियों से परिपूर्ण यज्ञों के अनुष्ठान की परम्परा का 
श्रीगणेश किया और शास्त्र एवं शास्त्रीयता की मर्यादा को उच्चतम शिखर पर पहुँचा 
दिया । 'सर्ववेदशाखा सम्मेलनों' के माध्यम से उन्होंने देश में वैदिक धर्म की पुनः 
स्थापना की । वेदों की अपौरुषेयता, उनका प्रामाण्य एवं उनकी सनातन उपयोगिता 
को सिद्ध कर स्वामीजी ने वेदों के प्रति लोगों में श्रद्धा उत्पन्न की, शास्त्रीय पद्धति को 
जीवन-यापन का मार्ग बताया तथा सनातन धरम की ज्योति को सबंदा के लिए आलो- 
कित कर दिया । सचमुच उनका व्यक्तित्व बड़ा विशाल था। वे लोक-कल्याण में 
निरन्तर संलग्न महामनीषी थे। वे सचमुच ही धर्मंसम्राट्‌ थे--अलौकिक महापुरुष थे, 
जिनके लोकातीत कार्यों का मुल्यांकन भविष्य की पीढियाँ बड़े आदर और सम्मान से 
आगे करती रहेंगी । 

जयन्ति ते सुकृतिनो रससिद्धा: कवीदवराः । 
नास्ति येबां यदश:काये जरामरणजं भयम्‌ ॥। 


काशी में भागवत व्यासों फी परम्परा 

काशी में श्रीमद्मागवत के प्रवचन करने वाले विद्वान व्यासों की परम्परा रही है । 
इस परम्परा के अन्तगंत गुजरात, महाराष्ट्र तथा उत्तरप्रदेश से सम्बद्ध ब्राह्मण परि- 
वारों का अन्तर्भाव होता है। वललमभाचायं के द्वारा प्रवरतित पुृष्टिमार्गीय वैष्णवों की 
क्रोडास्थली होने के कारण मागवत के कथाकार व्यासों का प्राचुयं काशी में होना 
नितानत स्वाभाविक है। महाराष्ट्रीय वेष्णवसन्त भी काशी में आकर अनेक वर्षों तक 
यहाँ निवास करते थे तथा मराठी में भागवत-विषयक ग्रन्थों का प्रणयन करते थे । 
प्रसिद्ध सन्‍त एकनाथ ने काशी में ही अपने प्रस्यात आध्यात्मिक ग्रन्थ एकनाथी भागवत 
का प्रणयन किया था ( समाध्षिकाछ १५७३ ई० )॥। उत्तरप्रदेश के महनीय वेष्णव सन्त 


काशी की पाण्डित्य परम्परा प्र 


तथा पण्डित काशी में निवास करते थे तथा मागवत की मनोरम कथा का प्रचार अपने 
व्याख्यानों एवं मागवत प्रवचनों द्वारा किया करते थे । यह परम्परा आज भी जागरूक 
है तंथा प्रगति पर है । 


पण्डित भागवती जी -- ऐसे ही काशी मण्डल में जनमे एक मागवत्त-ममंज्ञ व्यास का 
संक्षिप्र विवरण यहाँ दिया जाता है । इनका नाम तो था श्रो भूषनारायण मिश्च, परन्तु 
वे अपनी 'मागवतीजी' की अन्वर्थंक आख्या से ही विशेष प्रसिद्ध थे । इनका जन्म हुआ 
था वाराणसी मण्डल के “महाइच' परगने में 'महेशी” नामक ग्राम में पण्डित परमेश्वरदष्त 
मिश्र के आत्मज-रूप में विक्रम सम्वत्‌ १६१६ ( १८५९ ई० +में । 


इनका घर का नाम भूपनारायण मिश्र था । पाँच माइयों में ये तृतीय थे । कहा 
जाता है कि विद्याष्ययन के लिए वाराणसी आकर किसी कायंवशद्य शीक्रष ही घर लोट 
कर जाते समय मार्ग में ग्राम के एक ब्राह्मण ने उपहास में कहा कि “ये देखो भूपन 
बनारस से मागवत पढ़ के आ गये ।” इस बात की प्रतिक्रिया के रूप में पण्डित जी ने 
पुनः: वाराण प्री आकर उस समय के विभिन्‍न विषयों के प्ररु्यात विद्वानों से व्याकरण, 
साहित्य, मीमांसा, वेदान्त, धरमंशास्त्र, महामारत एवं श्रीमद्मागवत का गम्मीर प्रौढ़ 
अध्ययन किया और भागवत के पूर्ण विद्वान के रूप में ही पुनः घर लौटे । उन्होंने 
श्रोीमद्मागवत का अध्ययन पं० विश्वेब्वरदस ब्रह्मचारो भागवतोजो से किया और उनके 
ही स्थान नीलकण्ठ मुहल्ला में राममन्दिर पर मागवत का अध्यापन नित्य पूर्वाह्न और 
अपराह्त दोनों समय निरन्तर यावज्जीवन करते रहे । यदाकदा वाल्मीकि रामायण और 
महामारत का भी पाठ चलता रहा । श्रीधरी टीका अधिकतर इनको कण्ठस्थ थी । 
श्रीधरी के अनुसार ही ये व्याख्या करते थे । 

इनकी अध्यापन शेली व्याकरण, साहित्य और दहन के प्रौढ़ विद्वानों को भी 
श्रद्धावतत और मुग्ध करती थी । अनेक विद्यालय का मूर्घन्य विद्वद्वग एवं साधघुवग्ग 
इनसे निःसच्क्ोच अध्ययन करता था। जब वे “लोकेव्यवायामिषमद्य सेवा” इत्यादि 
इलोकों की व्याख्या करते थे तब लगता था कि ये कोई उद्मट मीमांसक हैं । मागवत 
की “वेद स्तुति” ऐसे स्थलों की व्याख्या के अवसर पर उनका दाशंनिक ज्ञान दर्शन के 
अच्छे विद्वानों को भी आदइचयं-चकित कर देता था। मारवाड़ी संस्क्रत महाविद्यालय 
के अध्यक्ष श्री मदनमोहन झास्त्री और सेठ गौरीशंकर गोयनका अपने-अपने महाविद्या- 
लयों में उन्हें मागवत के अध्यापन के लिए ले जाना चाहते थे किन्तु इन्होंने वृत्तिका- 
ध्यापन को अस्वीकार कर दिया । अन्तिम समय में अनन्तश्री करपात्री जी के धमंसच्ध 
महाविद्यालय, वाराणसी में अध्यापन करते रहे । वाराणसी के प्रख्यात प्रतिष्ठित 
व्यक्ति कामेश्वरप्रसाद अग्रवाल के नीचीबाग के मन्दिर में प्रतिदिन वर्षों तक उनका 
कथा प्रवचन चलता रहा । उनके सहंस्नों शिष्य मारतवष के प्रत्येक प्रान्त में बिख रे हुए 
हैं जिनमें कई धर्माचायं संन्‍्यासी महात्मा मी हैं। उन्हीं में एक स्वामी अखण्डानन्द 

६ 


परे स्वामी करपात्रीजी 


सरस्वती जी मी हैं। उनके छोटे पुत्र राधाकान्त मिश्र महेशी में और दो पौत्र श्रीचन्द्र- 
कान्त मिश्र और शशिकान्त मिश्र वाराणसी में रहते हैं। इनका निधन वाराणसी में 
राममन्दिर में ही संवत्‌ २०१४ (१९५७ ई०), माद्रपद शुक्ल तृतीय को ६८ वर्ष की 
आयु में हुआ। पण्डितवर्ग एवं सम्मानित जनवगं में पण्डित जी की उच्चकोटि की 
प्रतिष्ठा थी । उन्होंने मागवत के प्रचार-प्रसार का अनुपम कार्य किया और भागवत के 
कई उच्च विद्वान देश को दिये । 


